

सहकारी बँकांनी सार्वजनिक न्यासाच्या ठेवी
स्विकारण्यासाठी शासन मान्यता मिळविण्याकरिता
पूर्ण करावयाचे निकष....

महाराष्ट्र शासन,
विधि व न्याय विभाग,
शासन निर्णय क्रमांक बीपीटी १४९८/१४९/(४६/०१)-पंधरा,
मंत्रालय, मुंबई ४०० ०३२. दिनांक:- १० नोव्हेंबर, २००५

पहा :- शासन निर्णय, विधि व न्याय विभाग, क्रमांक बीपीटी १४८८/१११/(३७)/सहा,
दि. १ जानेवारी, १९९१.


प्रस्तावना :- या विभागाच्या दिनांक १-१-१९९१ च्या शासन निर्णयान्वये सहकारी बँकांनी सार्वजनिक न्यासांच्या ठेवी स्विकारण्यासाठी शासन मान्यता मिळविण्याकरिता पूर्ण करावयाचे निकष निश्चित करण्यात आले होते. तथापि, काही सहकारी बँकांतील शासकीय ठेवी धोक्यात असल्याचे आढळून आल्याने न्यासांच्या ठेवी स्विकारण्यास सहकारी बँकांना दिलेली मान्यताही काढून घेण्यात यावी असा निर्णय झालेला होता. तथापि विविध सहकारी बँकांकडून प्रस्ताव शासनाकडे अध्यापही प्राप्त होत असल्याने, सध्याचे आर्थिक व्यवस्थेमधील झालेला बदल लक्षात घेऊन सहकारी बँकांना न्यासांच्या ठेवी स्विकारण्यास मान्यता देण्यासाठी नव्याने निकष विहित करण्याचा प्रस्ताव शासनाच्या विचारार्थ होत आहे. सदर प्रस्तावावर सखोल विचार केल्यानंतर शासनाने पुढीलप्रमाणे निर्णय घेतला आहे.

शासन निर्णय :- सद्यस्थितीत, मुंबई सार्वजनिक त्रिभुक्त व्यवस्था अधिनियम, १९५० च्या कलम ३५(१) अन्वये सहकारी बँकांनी डिपॉझिट इन्शुरन्स कॉर्पोरेशन यांचेकडे ठेविलेल्या विम्याच्या रकमेपर्यंत असलेल्या ठेवीच्या रकमेच्या, तसेच विमा असलेल्या मुदतीपर्यंत ठेव न्यासांकडून स्विकारण्यास मान्यता देण्यात येत आहे.

विम्याच्या रकमे आणि मर्यादेसंबंधी माहिती संबंधित न्यासाने वेळोवेळी घेवून त्याबद्दल खात्री करून घ्यावयाची आहे.

हा शासन निर्णय सहकार विभागाच्या दि.१६.३.२००४ च्या अभिप्रायान्वये व सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(एस. के. शिंदे)
शासनाचे सह सचिव

प्रत:-

१. मा.धर्मादाय आयुक्त, महाराष्ट्र राज्य, मुंबई, आपणांस विनंती करण्यात येते की, सदर शासन निर्णयानुसार सहकारी बँकांना सार्वजनिक न्यासांच्या ठेवी स्विकारण्यास परवानगी देणेबाबतच्या प्रस्तावासंदर्भात आपलेकडून कार्यवाही करण्यात यावी.
२. लेखा संचालक, धर्मादाय आयुक्त कार्यालय, मुंबई,
३. उपसंचिव, वित्त विभाग, मंत्रालय, मुंबई-३२,
४. सहसचिव, सहकार, पणन व वस्त्रोद्योग विभाग, मंत्रालय, मुंबई-३२,
५. पी.चीफ जनरल मॅनेजर- इन- चार्ज, रिझर्व्ह बँक ऑफ इंडिया, अर्बन बँक्स डिपार्टमेंट, पहिला मजला, गारमेट हाऊस, वरळी, मुंबई-१८,
६. जनरल मॅनेजर, महाराष्ट्र राज्य सहकारी बँक, ९, महाराष्ट्र बँक्स ऑफ कॉमर्स लेन, फोर्ट, मुंबई-१,
७. निवड नस्ती, (२ प्रती).